

# ГОМАН

## Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:

М. Стэфанская 23.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Цэна абвестак:

на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 44 (136). Год II.

Вільня, 1 чэрвеня 1917 г.

Цэна 5 фэн. (3 кап.).

## Міжнародная Конфэрэнцыя—у юлі.

31 мая.

Заходні тэатр:

**Фронт Рупрэхта Баварскага:** У завароці Вітхэта трывае значны агонь артылерыі і мінамэтаў. На поўдні ад Скарц адбіты наступленьня некалькіх англіцкіх рот. У вострай штыкавой бітве адбіты ўначы атакі англічан між Моншы і Жэмап.

**Фронт нямецкага Наследніка:** Уздоўж Шмэн дэ Дам і ў заходняй Шампані артылерыйская бітва ізноў дайшла вялікай сілы. На палудзеным беразі Эн узяты пасьля ўзрывоў 40 палонных і некалькі кулемэтаў. На ўсходзі ад Обэрів узяты 50 палонных. Уначы на заходнім беразі Маасу—сільны агонь.

Усходні тэатр:

Без перамен.

**Македонскі фронт:** У завароці Чэрнай і на заходнім беразі Вардара ўзяты некалькі палонных.

**ПЕЦЯРБУРГ. (П. Т. А.)** Рада раб. і салд. апавешчае:

„Камісія спаўніцельнага камітэту рады раб. і салд. разгледала справу падгатоўкі міжнароднай конфэрэнцыі і на засяданьні 28 мая за мейсо для конфэрэнцыі выбрала Штокгольм. Час сазыву камісія намечае між 15 і 30 ліпенем н. ст., калі голандзкае бюро і бэрнскі камітэт згодзяцца на гэта“.

**БЭРН (В. Т. Б.).** Францускі міністэр амуніцыі, Тома, прыбыў у Ясы.

Ваеннага міністра Керэнскага ждудь там-жэ гэтымі днямі.

**ШТОКГОЛЬМ.** Паводлуг слоў прыехаўшага сюды з Расеі нэўтральнага журналіста, у Расеі расьце рух проці рэвалюцыі. Апаведаньня аб варунках жыцьця ў правінцы вызвалі ў буржуазных кругах праўдзівую паніку. Лёс цара, каторы ўжо некалькі тыднёў сядзіць у Петрапаўлаўскай крэпасці, дзе для членаў царскай сям'і паставілі асобную будоўлю, вызывае па ўсей Расеі, асабліва між духавенствам, вялікае неспакойство. Трэба адзначыць, што ўсюды пануе пераконаньне, што рух за быўшага цара вядудь англічане, а ешчэ болей—французы.

**ЛОНДОН.** Рада раб. і салд. апавешчае тут офіцэльна, што тое, што англічане мешаюцца ў расейскіх ўнутраных справах, асабліваж напасьці «Times'a» на расейскую дэмакратыю робяць цяжкое ўражэньне ў Расеі. У Ніжняй Палаці з гэтай прычыны лібэралы заявілі, што «Times» атрымліваў ад старога расейскага ураду грошы.

**ЖЭНЕВА.** „Times“ даносіць с Пецярбурга, што да труднасьці страваваньня народу далучаецца труднасьць даставы ў фабрыкі сырых матэрыялоў. Палажэньне становіцца ешчэ цяжэйшым с прычыны непамерных і грозных дамаганьнёў работнікоў. Варожы стасунак між работнікамі і іх гаспадарамі узрастае.

**ПЕЦЯРБУРГ. (П. Т. А.)** У Одэсі, у глаўным лютэранскім касцэлі сабраўся ўсерасейскі нямецкі з'езд, на каторы прыбылі 3.000 душ. На Конгрэсі, на моцы згоды мейсцовай рады раб. і салд., ужывалі нямецкай мовы.

**ПЕЦЯРБУРГ.** Міністэр страваваньня, Плеханов, на з'ездзі прэдстаўнікоў фронту сказаў: „Цяпер гасударственай монополіі на збожжэ правясьці нельга. Народу прыдзецца пэўне перажыць ешчэ цяжэйшы крызіс збожжжа, асабліва аўса. Селяне не прызнаюць цаны паперовых грошы. Расея стаіць перад катастрофай, калі насяленьне, асабліва высковае, ня будзе прынасціць ахвар“.

**ЖЭНЕВА.** Парыжскі генэрал-губэрнатар апавешчае перэсьцярогу салдатам, прыехаўшым на пабыўку, с прычыны таго, што яны, як было заўважэно, прылучаюцца да дэманстрацый забастоўшчыкоў.

**ЦУРЫХ.** Ёсьць знакі крызіса ў вышэйшай англіцкай камандзі, каторая бытцым-то мае перайсьці да францускага глаўнакамандуючага Пэтэн'а. З гэтай прычыны пэўне спыніцца веснавое наступленьне.

**РОТТЭРДАМ. (В. Т. Б.)** Прыбыўшыя сюды англіцкія матросы кажуць, што забастоўка ў Улічу і Чатаме яшчэ не закончэна. Не пачаліся ешчэ работы і ў Ковэнтры, Нотінгэме і іншых местах.

**БЭРЛІН (В. Т. Б.)** Урадова. Новыя ўдачы падводных лодак у Паўночным моры: 21.570 тонн. Між затопленымі параходамі—1 англіцкі памочны крейсэр і два пара-

Вільня, 1 чэрвеня.

У гэты чэцьвер, 31 мая, ў Вені адбылося урочыстае адкрыцьце парламэнту, каторы не збіраўся ад самага пачатку вайны. На гэтай сэсіі будзе разгледжэно шмат вельмі важных спраў дэержавнага жыцьця Аўстрыі, а ў тым ліку—справа будучыны украінскага народу ў Галічыне.

Як вядома, адначасьне з аб'яўленьнем незалежнасьці польскіх зямель, адважаных цэнтральнымі дэержавамі ад Расеі, аўстрыяцкі імператар апавешціў, што мае быць вельмі пашырэно самаупраўленьне Галічыны. Але ў Галічыне жывудь два народы, каторыя з даўных часоў вялі між сабой вострую барацьбу, ды і вядудь яе цяпер. Гэта: украінцы, каторыя займаюць усходнюю частку Галічыны, абнімаючы і сталіцае место Львоў, і палякі, пражываючы ў заходняй Галічыне са сталіцай Краковам. Першыя—гэта найбоглей народ селянскі і рабочы; яго інтэлігенцыя—яшчэ нячысленая, раўнуючы да суседзёў палякоў, каторыя маюць і вельмі чысленую інтэлігенцыю, і сваіх паноў-багатыроў: землеўласнікоў, фабрыкантоў, капіталістоў, і сільны сярэдні клас. З гэтаго выйшло тое, што польскіе колоністы рассыпаліся па местах і панскіх дварах у чыста украінскіх землях і, карыстаючы сваёй матэрыяльнай перавагай, захпілі безмала ўсю ўласць над украінскім народам у свае рукі. Пробу „польскага панаваньня“ мы, беларусы, маем у нашым краю, дык нам лягчэй, чым каму, адчуваць і разумець, як живеца украінцам пад цяжкай рукою польскіх паноў. У сваёй старане украінцы ня мелі ад іх ніякай зашчыты: мала таго, што ў Галічыне ўсе урады знаходзяцца ў польскіх руках,—дык жэ палякі пераважаюць і ў сьвімі галіцкім, і гэтай перавагі дайшлі яны дзякуючы благому выбарнаму праву. Ядны ратунак і зашчыту знаходзіў украінскі народ толькі ў венскім парламэнці, дзе сабраны дэпутаты ад усіх чысленых народаў Аўстрыі: там голас палякоў—слабы, і парламент, стоячы на грунці справядлівасьці, не раз заступаўся за удісканых украінцоў Галічыны.—Але абеданае палякам пашырэньне самаупраўных правоў Галічыны суціць пазбавіць украінскі народ і гэтай яднай зашчыты: галіцкаму сьвіму, ў каторым, як сказано вышэй, пераважаюць палякі, маюць быць дадзены такіе шырокіе правы, што венскі парламент ужо ня здолее мешацца ў галіцкіе справы, а ўсе яны будудь аканчацельна развяжывацца на мейсоу—ў сьвімі.

Ня дзіва, што украінцы вельмі занепакоены усім гэтым. Каб не напасьці ў поўную няволю к палякам, яны дабіваюцца цяпер таго, каб Галічына была раздзелена на дзьве часткі: усходнюю—украінскую і заходнюю—польскую, ды каб кожная частка мела-бы свой асобны сьвім. Толькі тады ў украінскім сьвімі будудь перажываць украінцы, і скончыцца панаваньне польскага панства.

Справу пашырэньня самаупраўленьня Галічыны павінен правясьці ў жыцьці парламент, і гутарка аб гэтым будзе на гэтай сэсіі. Тут і адбудзецца бязкроўная, але станоўчая бітва між украінцамі і палякамі, бо палякі ня хочуць выпусьціць са сваіх рук украінскіе народныя масы, ня хочуць дапусьціць раздзелу Галічыны паводлуг нацыянальнасьці жыхароў.

Хто перажаець—мы яшчэ ня ведаем. Але мы жычым нашым братам-украінцам дайсьці поўнай паведы, бо на іх старане—праўда, бо ў гэтым часі вызваленьня народаў дэпутаты ад усіх нацыянальнасьцёў Аўстрыі ў парламэнці не павінны і ня могуць умацаваць панаваньня над украінцамі іх адвечных ворагоў.

„Бог паможэ, проці сілы  
„Праўда выйдзе, як з магілы!“

## Прычына нязгодлівасьці.

Пад той час, як у кожным народзі яго буржуазія думае адно толькі аб сваіх класовых інтэресах, а агульна-краёвымі справамі займаецца акурат гэтулькі, сколькі вымагае яе ўласная карысьць—варысьць невялікай жмені людзей заможных, матэрыяльна забаспечаных,—для пролетар'яту справа ўсестароннага развіцьця краю і ўсіх творчых сіл яго—гэта ёсьць забаспечэньне быту многамільённых мас працоўнага народу. З гэтай прычыны выяўляецца рэзкая розніца ў паглядах буржуазіі і пролетар'яту і на будучыну нашага краю.

Вядома, што ў нас хрысьціянская частка буржуазіі лічыць сябе, за малымі выключэньнямі, польскай. Нацыянальная прыналежнасьць яе робіць тое, што яна больш звязана с польскай жэ буржуазіяй у Польшчы, чым з усім нашым краем і з народам беларускім—пераважна селянскім і рабочым. А інтэрэс буржуазійнай Польшчы вымагае, каб у нашым краю польскіе фабрыканты і купцы мелі-бы добры збыт для сваіх тавароў. Каб-жэ край гэты са слаба развіўшайся прамышленасцю ня мог і ў буду-



чым ўсестаронна развівацца, каб ня мог стварыць сваёй прамышленасці, якая дала-бы тут, на мейсцу, работу і хлеб сотням тысяч нашых людзей, — дзеля гэтаго польская буржуазія і дабіваецца палітычнага панавання над намі. Навучэная палітыкай царскага самадзяржаўнага правіцельства, яна ведае, што, маючы ў руках уласць над нашым краем, польская буржуазія заўсёды здолее забяспечыць перавагу сваёй прамышленасці і сваім купцом над тутэйшымі.

Другая прычына, якая цягне пад польскае панаванне тутэйшую польскую буржуазію, гэта страх за сваю зямлю. Усе нашы вялікія паны-землеўласнікі — гэта паліцыя, і сіла іх аснована на вялікіх зямельных абшарах, каторымі яны ўладаюць. Аграрны рух, які узняўся ў Расеі і які дабіваецца канфіскацыі казённых, манастырскіх і дворных зямель, не дае ім спаць спакойна: яны баяцца, каб той рух у такой ці сякай формі не перакінуўся да нас. Вось, уся іх надзея на утрыманне ў сваіх руках зямлі — гэта і ёсць далучэнне да Польскай монархіі, дзе каралеўскае правіцельства павінна будзе апірацца на панно і не дасць іх пакрыўдзіць....

Само сабой ясна, што масы тутэйшага рабочага народу, усё роўна, якой нацыянальнасці, ня могуць спагадаць ва ўсім гэтым польскай буржуазіі, — тым болей, што жаданьня апошняй, рэзка праціўнае інтарэсам нашых работнікоў і селян, цярачаць і прызнаюць ўсім сьветам праву кожнага народу і краю жыць сваім асобным жыццём. На гэтым грунці і бачым мы ў нашым краі рэзкі раздзел: з аднаго боку стаіць польская буржуазія, польскае панство; з другога — ўся маса насяленьня краю, а ў гэтым ліку нават тые работнікі, якія калісь выйшлі з беларускай або літоўскай вёскі, прынялі польскую мову і цяпер называюць сябе палікамі.

Між тутэйшай польскай інтэлігенцыі нам часта даводзіцца чуць скаргі на беларусоў, што яны быццам то выступаюць проці польскага панавання з ненавісьці да палікаў. Але гэта — зусім пустая гутарка: тут справа ідзе не аб прыхільнасці ці ненавісьці да другіх, а аб тое, каб забяспечыць нашаму народу вольную, ясную будучыню, каб недалуцьціць панавольня тутэйшых ра-

ботнікоў і селян польскай буржуазіі, польскімі капіталістамі, фабрыкантамі, панамі.

Грамадзянін.

## У Вільні і вакол іх.

× Гадаўшчына. 31 мая была першая гадаўшчына марскоў бітвы пры Скаггэраку. Паводлуг сабраных там марскіх сіл, гэта была найвялікшая бітва ўсёх часоў.

Каб паказаць гэта, цікава адзначыць гэтыя цыфры:

У бітве пры Трафальгары англіцкі флот меў забітых 499, а ў бітве пры Скаггэраку — 6.104. Пры Трафальгары гішпанцы і французы мелі забітых 4.522; немцы пры Скаггэраку — 2.414.

× „На Антокалі“. Трэйці ўжо раз беларуская драматычная дружына ставіла ў Цырку на Лукішках гэту п'есу свайго кіраўніка, п. Ф. Олехновича. Але трэба прызнацца, што трэйці спектакль значна уступае першаму...

Глаўная прычына гэтаго — тое, што спектакль пачаўся лішне позна, і найбольш жывы і яркі трэйці акт прышлося блізка напалавіну скараціць, каб закончыць яго перад 10 гадзінай і каб публіка і артысты пасьпелі вярнуцца да хаты перад „Polizei-Stunde“. Адпалі характэрныя танцы і вельмі жывая апошняя масовая сцэна.

Ня будзем казаць аб ігры артыстоў, выступаўшых раней, і затрымаем над выступленьнем п. Я. Кучко, каторая замяніла захварэўшую п. Мэнкэ ў ролі Зоські. Голас у яе чысты і сільны, але нявыраблены, і ў гэтым кірунку ей трэба над сабой добра прапрацаваць. Ігра — даволі натуральная і момэнтамі — жывая; але, наагул, відаць ешчэ слабое знаёмства са сцэнай і недахват таго сцэнічнага нерву, каторы робіць кожную ролю лёгкай і прыступнай. Тым больш трэба адзначыць працавітасць дэбютанкі, каторая ролю Зоські апрацавала старанна, заслужыўшы на сымпатычны прыём у сабраўшайся публіцы.

× Беларускі Клюб. У мінулы панядзелак, на другі дзень Тройцы, у Клубе адбылася першая вечарынка ў новай гасподзі — быў-

шай салі «Руты», пры Сьв.-Юрскім праспекці 22.

С прычыны цяжкой хваробы кіраўніка артыстычным аддзелам, п. А. Вадзінскага, спыніліся часова сымпатычныя музыкальныя вечары, і ў гэту суботу і нядзелю маюць быць у клубе толькі звычайныя танцавальныя забавы.

Будзем спадзевацца, што з выздараўленьнем п. Вадзінскага нашы музыкальныя і драматычныя сілы дадуць нам правясці у клубе ешчэ не адзін сымпатычны вечар.

× „Нашы песьняры“. «Wilnaer Ztg.» друкуе ў перакладзі наш фэльетон пад загалоўкам „Нашы песьняры“.

× За «хрышчэньне» малака — Владыслаў Савіцкі, вул. Жалезнай Хаткі, аштрафаван на 150 м., Зофія Васілеўская, Зарэччэ 5, — на 50 м., Караліна Драгуновіч, Чэканы, — на 20 м.

× Курс рубля: офіцыяльны — 2 м. 00 фэн. за рубель; у банках пры прадажы — 2 м. 43 ф., пры куплі — 2 м. 47 ф.

Пазычковая каса бярэ 6%.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
30 мая	+ 28,0°	+ 14°

## Офіцыяльны аддзел.

### Апавешчэньне

аб найме работнікоў.

Дзеля публічных работ патрэбны работнікі-мужчыны. Заяўляцца можна да 10 чэрвеня 1917 г. 6 гадз. палат. у старым Ратушу, Домініканская 2, пакой 86.

Падзённая плата дабравольна паступіўшым на работу: нялетнім работнікам — дармовая стравы і 1.40—1.80 м., сталым работнікам 1.70—2.50 м., адлічаючы 1 марку за страву.

Апрыч таго работнікам можа быць дадзена падмога для сям'і 0.50 м. у дзень, каторых ня вылічаючы з зароботнай платы.

Калі да назначэнага часу не явіцца патрэбнае чысло рабочых сіл, дык яны ў патрэбнай меры будуць узяты над прымукай.

Узятыя пад прымукай цывільныя работнікі будуць атрымліваць пры дармовай страве толькі 0,30 м. Апрыч таго можа быць дадзена падмога 0.50 м. сем'ям жанатых работнікоў і такіх, каторыя павінны паддзяржываць членоў сям'і.

Вільна, 28 мая 1917 г.

Der Stadthauptmann  
Pohl.

Асобы, каторыя пражываюць у V і VI міліцыйных цыркулах і з якой-будзь прычыны дагэтуль не маюць пашпарту Об. Ост, павінны явіцца ў свае міліцыйныя цыркулы — Піўная 15 і Зарэчная 16, каб выбраць пашпарты.

## З усяго Краю.

„Тарговая палата для басейну Нёмана“.

Тарговая палата ў Тыльжы прыняла цяпер названне «Тарговай палаты для басейну Нёмана». Гэтым названьнем яна хочэ адзначыць экономічную звязь між усімі землямі ажно да усьця ў басейні Нёмана. Рэгуляцыя беларускай нацыянальнай ракі да Гродні абярнула-бы Нёман у незвычайна важную артэрыю для таргоўлі і прамышленасці, і Коўна сталася-бы глаўным перадачым пунктам між Усходняй Пруссіей і землямі Обэр Ост.

Падатак з дзічынны.

Ад 1 мая спажыўцы павінны плаціць спецыяльны падатак за дзічынну: за вялікую — 1.50 м. за кілёгр., за зайцоў — 3 м. за штуку, за птацтво — залежна ад велічыні і гатунку — ад 2 м. да 70 фэн. За дзікія качкі падатку плаціць ня трэба.

Фальшывыя грошы.

У нашым краі з'явіліся фальшывыя 10-фэніговыя і 3-капеечныя манэты. Яны адбіты не зусім чыста і не зусім круглыя.

СЬВІСЛОЧ. 5 чэрвеня ў тутэйшай беларускай вучыцельскай сэмінарыі адбудуцца выпускныя экзамены. Гэты курс слухало 25 вучнёў (12 дзеўчат і 13 хлопцоў). Здаўшы добра экзамін вучыцелі будуць назначацца у школы ла-

## МУЖЫК.

Я—мужык, бедак пахілы.  
Усе ўсчуваюць мужыка,  
Цягнуць кроў з яго і жылы,  
Надрываюць яго сілы, —  
У мазалях яго рука.

Я—мужык, я—сын пакуты;  
На мякіне вырас я;  
Гічанамі пузо ўздуту,  
Ногі ў лапцікі абуты,  
Бедна опратка мая.

Я—мужык, я—сын бядноты,—  
Не даем і не дасплю,  
Гнуся ціжаром работы,  
Дзень працую за два злоты,  
Здэкі ўсякія цярплю.

Я—мужык, ня чую звону;  
Толькі есць мяне чэрвяк;  
Ці ня хлусіць поп з амвону,  
Што цару Бог даў карону?  
Тут што-небудзь ды не так....

Я—мужык, а гонар маю,  
Гнуся толькі да пары;  
Я маўчу, пакуль трываю,  
Але скоро загукаю:  
— „Бомы, хлопчыкі, бяры!“

Якуб Колас.

## Нашы песьняры.

### 3. Цішка Гартны.

Між песьнярамі «Маладой Беларусі» пераважае ідэалогія селянская: найбольш частоў і пісьменнікоў дае беларуская вёска. І Купала, і Колас, і цэлы рад песьняроў меншай меры апеваюць родную вёску, ў каторай яны радзіліся, узраслі і праводзілі вялікую частку свайго жыцця, — і ўсе іх ідэалы звязаны з зямлёй. Але, на радзіўшыся на вёсцы, беларускі рух да адраджэньня скура захапіў і месковыя элементы — работнікоў, рамеснікоў, інтэлігэнтоў. І ў маладой беларускай літаратуры знаходзім так-жэ даволі выдатных прадстаўнікоў работніцкай ідэалогіі.

С-паміж апошніх зьвертае на сябе увагу песьняр-работнік Цішка Гартны.

„Я — пісаў ён у сваёй аўтабіяграфіі ў 1912 гаду\*) — адны сын бедных мужыкоў з м. Капыля (Мінскай губ.), быўшых мешчан, праваслаўны, радзіўся ў 1887 г. Раньне дзедства правёў дома на руках бабкі

\*) Гл. «Маладая Беларусь», сшытак 2, 1912 г.

па матцы і двох дзядоў — па бацьку і па матку, каторыя мяне дужа любілі. Калі меў 12 гадоў, бацька аддаў мяне за пастуха у сваё мястэчка, дзе я праслужыў пяць год. Летам ганяў у поле, а зімой вучыўся: спачатку ў «дарэктара», а пасля ў народным і двухкласным вучылішчах. Скончыў гэтыя школы, маючы гадоў 17, і, не захацеўшы гатовіцца ў сэмінарыю, я слаззіў у Кіеў, скуль калі вярнуўся, быў захоплен асвабодзіцельным рухам, каторы вырабіў у мяне такі пагляд на жыццё: чалавек, калі не працуе, ня можа быць праўдзівым чалавекам, як пэўны насьледнік будучага лепшага жыцця. З гэтым паглядам я і пайшоў вучыцца на гарбару (што скурны на боты вырабляе); выбраў гэтае рэмясло з тым, што ў той час рамеснікі-гарбары лічыліся ў нашым мястэчку «перадавымі людзьмі». Потым, у 1908 г., пробаваў ступіць у вучыцельскую сэмінарыю ў Несьвіжы, дзе ўжо здаў быў добра ўсе экзамены, і толькі не прынялі мяне там дзеля таго, што не прадставіў «свідэцельства а блagonадзежнасці». Такім спосабам, згубіўшы можнасць вучыцца далей, я астаўся гарбаром і пачаў чытаньнем дапаўняць сваю прасьвету. У канцы 1908 г. пазнаўся з беларускім рухам і пранікнуўся ім усей душою. Пісаў меў нахільнасць з маладых год і шмат напісаў вершаў і апаведаньнёў



дзёнай у межах упраўлення Беларасток-Гродня Беларускай школьнай сеці.

**БЕЛАСТОК.** Цэнтральная коопэратыва у сваёй справоздачы дае гэтакія цыфры: агульны абарот 213.839 м. 36 фэн.; чысло членаў — 444.

**БЕЛАСТОК.** У тую нядзелю міліцыя злавіла 48 хлапцоў, каторыя зацікавіліся крадзежамі с кішэняў.

**ГРОДНЯ.** Міравы суд дагэтуль належаў тут каля 900 штрафаў за неўвагу на пункты дзеля ачысткі ад вошы. Штрафы — ад 3 да 10 руб.

**ГРОДНЯ.** Таргоўцу К. пры Вялікай Тройцкай вул. невядомыя зладзеі «ачысцілі» кватэру. У іх рукі папало каля 5.000 м. — расейскімі і «нямецкімі» рублямі і маркамі.

**ПАРЭЧЭ.** Між Парэччам і Дружэнікам узяўся вялікі пажар, каторы шыбка шырыўся ад сушы. Урэшці стараннямі тутэйшых жыхароў і салдатоў яго ўда-

лося затушыць. Кажуць, што агонь закінулі плятнікі.

**ВАСІЛІШКІ.** Мясцічка Задуб'е і двор Багданоўшчына адгэтуль належаць да Васіліскага павету.

**РАДУНЬ.** Мясцічка Шумы адгэтуль належаць да Радунскага павету.

**БАЛЬВІНОВО.** За неумысны падпал кабета Б. засуджана ў в'язніцу на 4 мес.

**КОУНА.** Stadthauptmann прадлагае падвазіць у неагранічанай меры прадукты, мяса і т. п. і прадаваць местовому ўраду або мяніць на цукер і гарэлку.

**ЖЛОБІН,** Сэйненск. пав. Селянін Язэп Рынкевіч не павёў свайго каня на агляд. Міравы суд засудзіў яго на 500 м. штраф і загадаў конфіскаваць каня.

**МІТАВА.** У Курляндскім краёвым музэі знайшлі закінутую мармуровую галаву кабеты больш чым натуральнай велічыні, незвычайнай красы. Здаецца, што гэта галава Афродыты. Яна ў вельмі добрым стане.

**соцнал-дэмакраты** будуць назначаны на другіе высокія месцы.

**ГЭЛЬСІНГФОРС.** Керэнскі, будучы тут, заявіў, што расейскіх паслоў ў Лондоні і ў Парыжы бяруць назад, і што ў Пецярбурзі будзе назначан новы пасол. На гэтай мейсцы назначаецца Брыан.

**ЛЮГАНО.** «Corr. della Sera» даносіць с Пецярбурга, што ваенны міністар загадаў многім фабрыкам скончыць выработку амуніцыі і ўзяцца за сельска-гаспадарскія машыны, каб змагацца са спажывённым крызісам.

**ШТОКГОЛЬМ.** «Нов. Вр.» піша:

„У Расеі німа хлеба ў местах, німа і на фронці. Селяне не давераюць ні радзі салд. і раб., ні тымчасоваму ўраду і не падвазіць жыта на чыгункі. Прыбліжаецца прывід голаду са сваім пасьледствам: недаеданьнем арміі. Рэвалюцыя пачалася крыкам „хлеба!“ і вось ізноў у часі вулічных дэманстрацый чуваць крыкі: „дайце нам хлеба!“ У вялікім чысьце провінцыяльных газет с 30 губэрній рысуецца абраз поўнай анарххі ў імперыі“.

**ЛЮГАНО.** «Corr. d. Sera» даносіць с Пецярбурга:

Рух міжнацыянальнасьцямі Расеі стаўся агульным. На першым мейсцы стаяць украінцы, у каторых усе класы захапілі жаданьне незалежнасьці. Прадстаўнікі украінцоў на селянскім з'ездзі падалі рэзолюцыю, жадаючы міра без анэксіі і контрыбуцыі і трэбуючы, каб расейскі ўрад прымуціў сяюзьнікоў прыстаць на гэты пагляд. Далей украінцы трэбуюць асобнага прадстаўніцтва для сябе на мірным конгрэсі і організації той час ваенных часьцей с салдатоў украінцоў. „Дзеля гэтай мэты — кажэ рэзолюцыя — трэба наладзіць асобны украінскі мобілізацыйны аддзел у генэральным штабе“.

**КІЕЎ.** Украінскае бюро даносіць:

С прычыны няпэўнага палажэньня, землеўласнікі ня хочуць вырабляць сваіх зямель.

Выдан прыказ аб паменшэньні выдачы прадуктоў арміі.

**ШТОКГОЛЬМ.** У Фінляндыі узмацовываюць расейскіе гарнізоны. Гэта — рэзультат руху фінляндцоў да вызваленьня.

Як даносіць, Керэнскі атрымаў вестку аб тайных нарадах у Гельсінгфорсе фінляндзкіх, украінскіх і літоўскіх прадстаўнікоў аб незалежнасьці.

Даносіць, што будзе павялі-

чэно чысло войск такжэ ў Літве (?) і Украіне.

«Нов. Вр.» даносіць, што ў Романоўскім порці, на Мурманскім беразі, высаджіліся 500 французскіх салдатоў. Гэта — новы крок дзеля сыстэматычнага захвату сяюзьнікамі расейскіх портаў.

**ШТОКГОЛЬМ.** «День» даносіць, што за апошні тыдзень з Рэвеля выехал 10.000 душ са ўсім сваім добром. У Нарве народ гэтак сама рыхтуецца ўцякаць.

**ЛОНДОН.** (Рэўтэр). Член англіцкага міністэрства, прадстаўнік работнікоў Гэндэрсон, выехаў у Расею ў важнай справі. Яго мейсцо да павароту займець прадстаўнік работнікоў Барн.

**ШТОКГОЛЬМ.** Газэтыне весткі аб заняцці японцамі Владыва-стока і Харбіна — фальшывы. Праўда толькі тое, што чысло японскіх прадпрыемств у тых местах у апошнім часі шмат узрасло.

**ПЕЦЯРБУРГ.** (П.Т.А.). У Варонежы салдаты пасыла прамовы міністра фінансоў Шінгарэва заявілі, што яны адрэкаюцца аб павышэньня нэнсіі і гатовы ў кожны момэнт ісьці у акопы.

Усе быўшыя на сходзі прынялі рэзолюцыю аб тым, што трэба разлажыць падаткі на заможныя станы.

**ЦАРЫЦЫН** (на Волзе). Шайка збунтаваўшыхся салдатоў зажадала 1½ мільёна руб. контрыбуцыі і захапіла ўсе параходы ў порці.

**ЛОНДОН.** «Times» даносіць с Пецярбурга, што кіеўскіе «студэнтэ» зрабілі вялізарную дэманстрацыю за констытуцыйную монархію.

**ПЕЦЯРБУРГ.** (П.Т.А.). Пецярбурская управа звярнулася да ўраду с праектам завясці ў Расеі грэгор'янскі календар (новы стыль).

## Рэвалюцыя у Расеі.

**БЭРН.** «День» піша:

Рада раб. і салд. паслала Керэнскаму пратэст проці прыказа яго па арміі, у каторым гаворыцца аб патрэбі новага расейскага наступленьня на фронці. Рада раб. і салд. кажэ, што задача Расеі — дабіцца начэснага міра бяз новага праліцьця крыві

**ПЕЦЯРБУРГ.** Заяву кадэцкай партыі ўсе ўважаюць за жаданьне анэксіі і спробу апраўдаць Мілюкова.

«Бірж. Вед.» думаюць, што кадэты пасыла выхаду з ўраду свайго галавы прыгатаўляюцца перакінуцца да опозыцыі. Соцналістычныя газэты востра выступаюць проці іх.

**ЛЮГАНО.** «Stampa» даносіць:

„На генэрала Алексеева, каторы ў сваёй прамові у глаўнай кватэры назваў жаданьне міра без анэксіі і контрыбуцыі утопічнай фразай, нападаюць востра ўсе соцналістычныя газэты, бо ён, замест слухаць ўраду, крытыкуе яго“.

З'езд селян безмала ўсемі галасамі прыняў рэзолюцыю, ў каторай гаворыцца:

„Даўнейшы стан, вядомы пад імем аружнага міра, павінен счэзнуць. С прычыны таго, што змагаьне за справядлівы мір можа быць толькі міжнацыянальным, з'езд адкідае думку аб сепаратным міры. Селяне, якія знаходзяцца па арміі, павінны пранікнуцца дабравольнай дысцыплінай і бараніць рэвалюцыйную Расею да апошняго“.

**ЛОНДОН.** Паводлуг вестак с Пецярбурга, баяцца, што крайніе левыя паўстануць проці генэраліссімуса Алексеева. У «умяркаваных» кругах дамагаюцца, каб на мейсцо глаўнакамандуючаго быў вернен Мікалай Мікалаевіч. За яго стаяць казакі, каторыя, як і паны, ня хочуць радыкальнай развязкі зямельнай справы.

Князь Крапоткін і яго прыяцелі наладзілі ў Лондоні камітэт, каб знаёміць англіцкае грамадзянство с палажэньнем у новай Расеі.

**ПЕЦЯРБУРГ.** Соцналіст Авксент'ев, каторы, як палітычны эмігрант, пражываў дагэтуль у Франціі, назначан за памочніка міністра загранічных спраў. Іншыя

тэрмузуюць яго ідэолёгію шмат ярчэй, чым яго кароткая аўтубіаграфія.

Цішка Гартны — гэта *песьняр працы*.

„Я рабочы — гарбар,  
Рыдар працы цяжкой  
І з жалезнай душой,  
С сэрцам зыркім, як жар“,

— піша ён аб сабе ў вязанцы вершоў, надрукаваных у 2 сшытку „Маладой Беларусі“. Пачуцьцэ сваёй сілы — сілы ўсяе рабочей сям'і, каторая сваімі мазалістымі рукамі творыць скарбы сьвету, — гэта аснаўны матыў песьні Цішкі Гартнаго. У тых песьнях («Песьня гарбара» і інш.) жыцьцэ бурліць жывой крыніцай. У яго вачах і

„...любоў — то ня зык  
Ад пустога слаўца,  
А любоў — сьвятлы крык  
Маладога жыцьця!“

Душа песьняра востра адчувае уціск путаў, у якіх жыве ўвесь рабочы народ і сам песьняр, і яго

„Сэрце сьвету хочэ,  
Яму волі трэба,  
Песень, шчасьця, красак,  
Шырокаго неба“.

Паэт ня можа знайсці шчасьця ў шэрым будным жыцьці паднявольнаго чалавека; ён рвецца да барацьбы, да змагаьня за волю:

па расейску. У «Нашай Ніве» пачаў друкавацца ў канцы 1908 г.

„Цяпер працую ў гарбарні і зарабляю шэсьць рублёў на тыдзень пры дзесяці-гадзінным рабочым дню і гадкіх варунках працы“.

Аўтубіаграфія гэта была напісана ў часах панаваньня ў Расеі самадзержавія, і Цішка Гартны ня мог успамянуць аб некаторых асабліва характэрных момэнтах свайго жыцьця. Ня мог успамянуць аб тым, што быў адным з найбольш чынных членаў соцнал-дэмакратычнай работніцкай організації ў родным Капылі, што вёў тамака патайнае рукапісны работніцкі журнал «Голас ніза», звярнуўшы асаблівую увагу Максіма Горкага, а пасля — гэтак сама рукапісную «Вольную думку». Ня мог успамянуць, што, карыстаючы з вялікай павагі між таварышамі-работнікамі, ён здалеў іх прыцягнуць да Беларускай справы, і ў рэзультаті капільская соцнал-дэмакратычная работніцкая організація паслала ў соц.-дэм. фракцыю трэйцяй дэержавунай думы дэкларацыю, дамагаючыся прызнаньня нацыянальных правоў Беларускага народу, нацыяналізацыі школы і т. п. Дый шмат аб чым ня мог пісаць Цішка Гартны пад тые часы рэакцыі, і толькі цяпер можэм прыадкрыць некаторыя момэнтэ з яго жыцьця, каторыя харак-

## З усяго сьвету.

**ПАРЫЖ.** (В.Т.Б.). Нацыянальная рада французскіх соцналістоў паставіла паслаць у Штокгольм дэлегацыю дзеля супольнай спробы прыгатаваць мір. Гэты мір павінен быць згодлівы с паставамі соцналістоў і рэвалюцыйных партый.

**БЭРН** На масовым сходзі забаставаўшых машыністоў у Лівэрпулі паставілі перавагай галасоў ізноў прыстуціць

„Не прашу спакою, не прашу забыцьця,  
Бо жыцьцэ заўсёды ў цішы замірае,  
А прашу я бурі, бо із бурі жыцьцэ  
С сілаю магучай біцца пачынае“.

Лёгка зразумець, што цяжкіе варункі бытаваньня забівалі у Цішкі Гартнаго многа жывых парывоў і прынасілі яму шмат горкіх мінут упадку энэргіі, сумлеваньня; вась, у іншых вершах ён горка жаліцца на труднасьць правясці ў жыцьцэ свае ідэалы, («Я — нішто» і інш.). Але агульны тон паззіі яго — жывы, бодры, дый гэтаму адпаведае будова вершу — найбольш кароткаго, з рытмам, напамінаючым шыбкіе ўдары молата, ці рух гарбарскаго скрэбла.

Папаўшы ў атмасфэру работніцкаго жыцьця, Цішка Гартны, аднак, не забыўся аб вэсьці. Ён любіць родную прыроду, апывае яе ў вершах і апісвае прозай (апісаньня вандроўкі „Па твару Беларусі“ і інш.). Але ідэалы яго не укладываюцца ў рамкі жаданьня зямлі, якое становіць адзнаку песьняроў вэскі: Цішка Гартны — перш за ўсё *пролетарый*, сьвядомы сваіх клясовых інтарэсоў і гатовы аддаць усе сілы свае за вызваленьне працы ад панаваньня капіталу.

Антон Новіна.



да работы. Резолюція гэта прынята с гэтай умовай, што параграф аб наборы ў салдаты работнікоў, якіе працуюць у фабрыках амуніцыі, будзе скасаван. Меншасць дамагалася баставаць далей, аж но пакуль правіцельство не скасуе гэтага параграфу, і толькі тады прыступіць да работы.

**БЭРН (В. Т. Б.).** У англіцкай Ніжняй Палаці Ллойд Джордж прызнаўся, што незадавальства работнікоў робіць правіцельству многа клопотаў. З гэтай прычыны правіцельство паставіла на значыць следчую камісію, каб дайсці прычыны незадавальства і знішчыць іх рэформамі. Кіраўнікам работнікоў, каторыя ў часі забастоўкі на Клейдзе ў марцы 1916 г. былі высланы, пазволено вярнуцца ў родную старану.

**ПАРЫЖ.** Аб забастовачным руху «Figaro», «Gaulois» і «Action Française» пішуць з вялікай трывогай.

Калі забастоўка зробіцца агульнай, дык яна будзе мець характэр змаганьня за мір.

Газэта дамагаецца ад ураду энергічных крокаў.

Палата дэпутатоў зацвярдзіла праект закона, паводлуг катора работніцы ў гасударственных шпальнях звальняюцца ад работы ў суботу паабедзі.

разбіты нашым агнём. Гэтым разам страты ворагоў на Ізонцо значна перайшлі меру страт у ранейшых бітвах. Ваколіцы перад нашымі пазыцыямі засыпаны італьянскімі трупамі.

**ВЕНА. 29. V. Італьянскі тэатр:** Пасьля ціхай нядзелі, ўчора ізноў разгарэлася баталія. Пасьля магутнага агня артылерыі, на ўсім фронці пачаліся атакі ворагоў. Шмат дзе даходзіла да вострых бітв на штыкі, каторыя трывалі і ўначы. Наш фронт усюды астаўся ненарушэны, ня гледзячы на ўсе стараньня ворагоў. На поўначы ад Гэрцу мы ў часі атакі італьянцаў узялі ў палон 200 душ. На палудні ад Ям'яно ворагі ўчора ізноў атакавалі чатыры разы і, апроч крывавых страт, утрацілі палоннымі 15 афіцэроў і 800 салдатоў. Ад пачатку баталіі на Ізонцо ўзяты ў палон 14 500 італьянцаў.

**ВЕНА. 30. V. Усходні тэатр:** Значная баевая работа ў Усходняй Галічыне.

**Італьянскі тэатр:** На Ізонцо даволі ціха. У вечары італьянцы прававалі прарвацца вялікімі сіламі каля Водіцы. Атака зломлена пад нашым агнём. Гэтак сама скончыліся і атакі проці Ям'яно.

**БЭРН (В. Т. Б.).** Новыя ўдачы падводных лодак у Англіцкім каналі і Паўночны моры — 27.000 тонн.

**БЭРН (В.Т.Б.).** Новыя ўдачы падводных лодак у Атлянтыцкім акіані і Англіцкім каналі: 26.000 тонн.

Новыя ўдачы ў Сяродземным моры: затоплена ізноў 50.000 тонн.

**ВАШЫНГТОН.** Францыя і Англія для сябе і сваіх саюзнікоў атрымаюць пазыку 745 мільёнаў долараў.

Генэрал Пэршынг з дывізіей чыннай арміі, 1 палком марской пяхоты і 9 палкамі сапэраў паедзе на французскі фронт.

### Магічны квадрат.

(гл. № 39 «Гомана»)

Развязка:

ш	п	а	к
п	а	в	а
а	в	ё	с
к	а	с	а

### АБВЕСТКІ.

#### КНІЖКІ ДЛЯ ШКОЛ:

Беларускі лемэтар . . . . .	6 кап
Belaruski lementar . . . . .	6 "
Першае чытаньне . . . . .	6 "
Pieršae čytańnie . . . . .	6 "
Націніец для малых дзіцячых . . . . .	5 "
Другое чытаньне . . . . .	25 "
Karotki katechizm . . . . .	10 "
Karotkaja historyja ŭswiataja . . . . .	20 "
Karotkaje wyjaśnienie abrađoŭ R.-Katalickaha kaścioła . . . . .	15 "
Kantučka . . . . .	15 "
„Boh z nami“, knižka da na-baženstwa . . . . .	40 "
Задачнік для пачатковых школ год I . . . . .	15 "

Zadačnik dla pačatkowych ŭskoł hod I . . . . .	15 "
Zadačnik dla pačatkowych ŭskoł hod II i III . . . . .	40 "
Гутаркі аб небе і зямлі . . . . .	15 "
Karotkaja гісторыя Беларусі . . . . .	60 "
Karotkaja historyja Bielarusi . . . . .	60 "
Першая чытанка . . . . .	25 "
Rodnyje ziarniaty. Knižka dla ŭskołnaho čytańnia hod II i III.	
U aprawie 1 r., biez apr. . . . .	85 "

Вільня, Завальная 7. Беларуская Кнігарня.

### Каралеўская Саксонская Урадовая Лётэрыя.

но.000 55.000 выйгрышоў  
лёсаў  
Найбольш карысная нямецкая урадовая лётэрыя.

Выйграе кожны другі лёс.  
У найшчаслівейшым здарэньні М.

**800.000**

Глаўныя выйгрышы мар.

**500.000**

**300.000**

**200.000**

**150.000**

**100.000**

Розыгрыш I класа

13 і 14 чэрвеня 1917 г.

Клясовыя лёсы:

$\frac{1}{10}$   $\frac{1}{5}$   $\frac{1}{2}$   $\frac{1}{1}$   
М. 5.—, 10.—, 25.—, 50.—.

Лёсы на ўсе класы разам:

$\frac{1}{10}$   $\frac{1}{5}$   $\frac{1}{2}$   $\frac{1}{1}$   
М. 25.—, 50.—, 125.—, 250.—

суцільныя такія накладныя

платай

die Staatslotterie-Einnahme

**MAX LIPOLD**

Leipzig, Fernsprecher 4919,  
Grimmaischer Steinweg 11,  
gegenüb. d. Kgl. Lotterie-Dir.

Высылаюцца і на фронт.

## ТЭЛЕГРАМЫ.

### Нямецкія апавешчэньня:

#### 29.V. Заходні тэатр:

**Фронт Рупрэхта Баварскага:** У завароці Вітчэта узмацаваўся агонь. Гэтак сама на каналі Лябасэ і на паадзіночых адрэзках наабапол Скарп.

#### Фронт нямецкага Наследніка:

Французы прававалі ўначы неўспадзеўкі атакаваць нашы пазыцыі каля хутара Іртэбіа і млына Воклер, але былі адбіты нашымі вартамі.

#### Усходні тэатр:

На некаторых адрэзках фронту ізноў ажывілася баевая работа. Мы лічымся з магчымасьцю расейска-румынскіх атак.

**Македонскі фронт:** У завароці Чэрнай агонь крапчэў. На заходнім беразі. Вардара боўгары адбілі наступленьне некалькіх англіцкіх рот.

#### 30.V. Заходні тэатр:

Увесь дзень значная работа артылерыі на адрэзку Вітчэта. Наступленьня англічан на фронці Артуа і французоў проці Шмэн дэ Дам адкінуты.

#### Усходні тэатр:

Без выдатных прыпадкоў.

### Аўстрыяцкія апавешчэньня.

**ВЕНА. 28.V. Італьянскі тэатр:** Бітвы на Ізонцо ўчора шмат аслабелі. Сягоньня раніцай ворагі на плоскагорні Карст, у ваколіцах Ям'яно, тройчы прававалі неўспадзеўкі напацьці на нашы лініі, але яны былі адкінуты, утраціўшы 6 афіцэроў, 300 салдатоў і 2 кулемёты. Італьянскія колонны, атакаваўшы проці Костав'евіцы,

БЭРН. Агульныя страты ў англічан афіцэрамі ў бітве на Аррас да 20 мая даходзяць 4.645 душ. Паводлуг гэтаго трэба лічыць, што страты салдатамі даходзяць 197.000 душ.

**БЭРН (В.Т.Б.).** Ад пачатку вайны да 31 мая саюзнікі утрацілі 252 ваенныя параходы ёмкасьцю разам 890.765 тонн. У тым ліку англіцкіх 155 — 671.700 тонн.